

# పోత మధు మంత్ర



చిలాచిలాయిలు



ఈ సంవత్సరమైనా వెన్నెల్ని. మల్లె  
 పూలనూ వ్యర్థపోనివ్వగూడ దను  
 కున్నాడు అనంతమూర్తి. ఇరవై  
 ఎనిమిదో పుట్టినరోజు జరుపుకున్న రాత్రి  
 ఒంటరిగా గదిలో కిటికీముందు కూర్చుని,  
 జీవితాన్ని తన చుట్టూ వరచుకుని గట్టిగా  
 ఆ మాటే అనుకున్నాడు. కాని-

ఆ ఏడాదికూడా వర్షకాలం ప్రవేశించింది. వేసవిలో విరగపూసిన మల్లె

పూలు క్రమంగా ఆఖరై పోయాయి. ఆ  
 పూల చుట్టూ తిరిగి గుసగుసలు చెప్పి,  
 పులకరింతలు పెట్టి, మైకంలోకి పడ  
 దోసి దొంగచాటుగా వాటి సువాసనల  
 సంపదను చోచుకున్న గాలులు అతని  
 తలమీంచి, అందరాని దూరంలోంచి  
 కదిలి వెళ్ళిపోయాయి. వర్షంలా కురిసిన  
 వెన్నెల అతని జీవిత క్షేత్రంమీద పడ  
 లేదు. ఎక్కడో ఏ అదృష్టపు కొండల

మీదనో కురిసి, ఆ కురిసిన వర్షపు నీరంతా కలిసి పరవళ్ళుతో క్కే వీరై, అతని జీవితానికి అల్లంత దూరంగా ప్రవహించి కదిలి ఎవరి అనుభవాల సముద్రంలోనో లీనమైపోయింది.

నాలుగేళ్ళుగా యిలానే జరుగుతోంది. తన కోరిక ఎప్పటికీ తీరేనో అన్న భయంకూడా యిప్పుడిప్పుడు కలుగుతోంది అతనికి. అది అతని దోషమే అని బంధవులూ, మిత్రులూ అంటున్నారు. ఇలా అయితే యిక పెళ్ళయినట్టే అని ఎగతాళి కూడా చేస్తున్నారు.

ఏం చేస్తాడు మరి. చిన్నప్పటినుంచీ అతని అభిరుచులు అలానే రూపుదిద్దుకున్నాయి. సముద్రపు అంచులూ వున్న ఉప్పొంగుతో అతను పుట్టాడు. ఊహ తెలిసికొనినట్టి అతను సముద్రాన్ని చూస్తూనే వున్నాడు. సముద్రపు అలల మీద విరిగిన సూర్యచంద్రల్ని, కెరటాల మీద ఊగినలాడి కదిలి నర్తించే పడవలనూ ప్రతిరోజూ అతను చూస్తూనే వచ్చాడు. ఉదయం నిద్రలేచి, ఆవలించి వరండాలోకి వచ్చేసరికి దూరంగా తామర మొగ్గలూ సముద్రాన్ని చీల్చి కొచ్చిన బాలసూర్యుడు కెరటాల పొత్తిళ్ళలో ఊయలలూగుతూ కనిపించేవాడు. సాయంకాలం యిసుకలో ఆడుకోడానికి సముద్రపు వొడ్డుకు వెళ్తే ఏ ఆకతాయో తుంచిపారేసిన తామరపూవులూ కెరటాలమీద తేలుతూ ఎగిరిపడుతూ ఆ

సూర్యుడే కనిపించేవాడు. అప్పుడప్పుడు మనసుపుట్టిన రాత్రిళ్ళ చంద్రుడుకూడా ఉల్లిపొరకాగితం కన్నా సన్నని వెన్నెల తెరలోంచి దిగొచ్చి, అక్కడ కెరటాల మీద నృత్యం చేసి; తెల్లారిపోతుండగా, చెదిరి కింద పడిపోయిన వెలుగుముత్యాలైనా ఏరుకోకుండా పారిపోయేవాడు. ఎప్పుడు చూసినా వయ్యారంగా వంగి, చివల్న పైకెగిరి, దబ్బున జారిపడి, కాస్తేపు అటూయిటూ ఊగినలాడుతూ కనిపించేవి పడవలు.

బాల్యమంతా అక్కడే గడిచింది. రోజూ కనిపించే ఆ దృశ్యాలే అతని మెకడుకు మే తయ్యాయి. తర్వాత కాకినాడ వచ్చేశారు. వాళ్ళ వీధిలో డాక్టరుగారు ఒకాయన నెమలిని పెంచుతుండేవాడు. వాళ్ళ బావమ్మరి ఫారెస్టు రేంజరు. గొప్పిలి అడవుల్లో దాన్ని పట్టుకొచ్చి డాక్టరుగారికి యిచ్చాడట. ఆ నెమలి రోజూ యిళ్ళ కప్పులమీద ఆడుకుంటుండేది. అది కదిలినప్పుడల్లా సన్నగా, పొడుగ్గా వున్న దాని మెడ అటూ యిటూ ఊయలలూ ింది. చంచలమైన దాని చూపులతోపాటు మెడకూడా మాటిమాటికీ కదిలేది. కుచ్చిళ్ళు విచ్చుకుని, రంగులు పరచుకుని పొడుగ్గా, బధువుగా కిందకు జారిన దానితోక విలాసంగా అటూ యిటూ కదిలేది. దాని నడకలో లయవుంది; లాస్యం వుంది; అందం వుంది. అవన్నీ కలిసిన దాని

నడక అతన్ని ఆకర్షించి ఆకట్టుకొనేది, అదొస్తే చదువుకూడా మానేసి దాన్నే చూస్తూ కూర్చునేవాడు. ఆ దృశ్యం కొంతకాలంపాడే వుండినా అది అతని మనసులో ముద్ర వేసుకుని నిలిచిపోయింది.

ఆ తర్వాత అనర్బు చదివే రోజుల్లో ఆంధ్రా యూనివర్సిటీ పితాపురం హాస్టల్లో వుండేవాడు. సముద్రపువొడ్డున అర ఫర్లాంగుదూరంలో మూడేళ్లు గడిపాడు.

ఇవన్నీ అతనికి తెలియకుండానే అతని వ్యక్తిత్వాన్ని తీర్చిదిద్దాయి. యోవ్వనారంభవేళ ఆలోచనల తలుపుల్ని తెరుచుకుని మనోహరమైన లోకం లోకి తొంగిచూసిన తొలిసారి అతనికి ఆక్కడ సప్తవర్ణాల కాంతులమధ్య కనిపించినది సముద్ర కెరటాలూ కాదు, సూర్యచంద్రులూ కాదు; ఊయలలూ గే పడవలూ, ఆడుకునే నెమలికావు. ఆక్కడ సూర్యచంద్రుల్ని వజ్రాల హారంలో బిగించి, సముద్ర కెరటాల్ని పాయలు పాయలుగా కుచ్చిళ్ళలో నింపి, ఎగిరిపడే పడవల కడలికల్ని పాదాల లోకి దించి, నెమలి రంగుల్ని వొంటి నిండా కప్పకని, దాని నడకలోని లయనూ, సోయగాన్నీ, అభినయాన్నీ అందుకుని అతిమనోహరమైన భంగిమలో ఒక నర్తకి కనిపించింది.

ఆ తర్వాత అతనికి చాలా ఆభిరుచులు ఏర్పడ్డాయి.

కృష్ణుడంటే అతనికి యిష్టం. కారణం - ఏ బొమ్మలో చూసినా కృష్ణుడి చుట్టూ నాట్యం చేస్తూ గోపికలు కనిపిస్తారు కనక.

దేవాలయాలంటే యిష్టం - ప్రతి దేవాలయం మీదా అసంఖ్యకంగా నర్తకిలు రాళ్ళలో దాగివున్నారు కనక.

లేడీ అంటే యిష్టం - దానిచూపులు కూడా నర్తకి చూపుల్లా చంచలమై, సోయగమై, ఆకర్షణీయమైనవి గనుక.


అలాగే, నర్తకి వేసుకుంటుంది గనుక పొడుగైన ఒంటిజడ అంటే యిష్టం. బుట్టలోలకు లంటే యిష్టం. గోరీటాకు సెట్టుకోవడమంటే యిష్టం.

అతనికి యిరవై మూడోయేట తొలిసారి ఓ సంబంధం వచ్చింది. అతని బంధువులూ, మిత్రులూ చాలా చక్కటి సంబంధం అని మురిసిపోయారు. అతనుమాత్రం కచ్చితంగా నేను చేసుకోను అన్నాడు. అందుకు అతను చెప్పిన కారణం - ఆ అమ్మాయికి నాట్యం రాదట. ఆ వార్త ఆలా ఆలా పాకిపోయి బంధువులందరినీ చుట్టుముట్టింది. 'అతగాడికి ఆటగత్తై కావాలట. అతనిగురించని యిప్పుడు గెంతడం నేర్చుతామా. చేసుకోకపోతే మానె.' అని నోళ్ళు వొక్కుకున్నారు బంధువులు, అతన్ని చూసి చాటుమాటగా నవ్వుకునేవారు కూడాను.

వచ్చిన సంబంధాన్నిటిని తిరగొట్టే



సొగ నాడు కూడా నలుగట్టుకొనే అలవాటు నాకు తోచు.



నలుగట్టుకొట్టానికి వచ్చాడా ఎందుక!

స్త్రోంఠే యిప్పుడు అవికూడ రావడం మానేశాయి. ఆడపా తడపా ఏ దూరపు సంబంధమో రావడం తప్ప తెలిసినవారెవరూ అతన్ని వెతుక్కుంటూ రావడం లేదు.

ఇప్పుడిప్పుడు అతనికి భయంకూడా వట్టుకుంది.

ఈ ఏడాదికి యిలా యీ వెన్నెల వెలుగులూ, ఈ పూలగాయలూ వ్యర్థమై పోయినా వచ్చే యేడాదైనా వాటిని సార్థకం చేసుకోవాలి - అని ప్రతిసారీ అనుకుంటూనే వస్తున్నాడు. అలా అనుకోవడమే మిగులుతోంది. తొలిరోజుల్లో మల్లెపూలు కొనుక్కునేవాడు. వెన్నెల్లో తిరిగేవాడు. ఇప్పుడు అవన్నీ మానుకున్నాడు. అవి బాధను కలిగిస్తున్నాయి.

భయపడుతున్నాయి. అందుకని వాటి జోలికి వెళ్ళడమే మానేశాడు.

పదిరోజుల కిందట ఓ సంబంధం చూడానికి వెళ్ళినప్పుడు, అమ్మాయిని గదిలోకి తీసుకొస్తుండగా అడుగుల్లో అడుగులు వేసుకుంటూ, అలా వేసి తి అడుగుమీదా బరువునంతా వాల్చి నన్నని నడుమును మరీ పక్కకు వాల్చేస్తూ అలలు అలలుగా చీరకుచ్చిళ్ళను ముందుకు నెట్టుకుని నడిచివస్తోన్న అమ్మాయిని చూసి, ఆ అమ్మాయి బుట్టలోలకుల్చి, జడగంటలతో మరీ పొడుగుదేరిన జడనూ గుర్తించి, 'ఈ అమ్మాయికి తప్పక దేన్ను వచ్చుంటుంది' అనుకున్నాడు.

అతని చూపుల్ని కనిపెట్టి అతనికూడా వచ్చిన పినతండ్రి ఆడిగాడు : "అమ్మా

యికి దేన్ను ఏమన్నా నేర్పించా రేమిటి?" అని.

ఆ ప్రశ్నకి అమ్మాయి తో సహా అంతా తెల్లబోయారు.

"దేన్ను నేర్పించలేదండి. ఏవోకాస్త సంగీతం మాత్రం వొచ్చు. పాడించమని అంటారా..." అన్నాడు అమ్మాయి తండ్రి.

"అక్కరేద్దలెండి" అనే శాడు అనంతమూర్తి. ఊరెళ్ళి యింట్లో వాళ్ళతో సంప్రదించి వుత్తరం రాస్తామని బయలు దేరారు.

అప్పుడే వచ్చి వారంరోజు అయ్యింది. కార్డుముక్కన్నా రాయలేదు. అవతలి వాళ్లు కంగారుపడుతూ వుత్తరంకూడా రాకారు.

ఏం రాయించాలో అనంతమూర్తికి తోచకండా వుంది.

ఇదికూడా యిలానే అయ్యింది. ఇంత చిన్నకోరికకూడా తీరడంలేదు. ఇంతకాలంగా కోర్కెల మొలకలకు నిరీక్షణల నీళ్ళుపోసి పెంచుకుంటూ వస్తే, అవి ఏ కాయలనూ కాయలేని గొడ్డాలు చెట్లు అయిపోయాయి. పూసినపూలు రాలిపోతున్నాయే తప్ప నిలవడంలేదు. ఎన్ని అమృతంకురిసిన రాత్రిళ్లు తనకు కాకుండా పోయాయో! ఎన్ని గులాబీలు పరచుకున్న ప్రేమనిండిన సాయంకాలాలు తనకు మిగలకుండా పోయాయో! ప్రకృతిలో ప్రతి అణువునా నిక్షిప్తమైన

అందం యిప్పుడు తనకు అందడంలేదు. మోడుబారిపోయిన మొక్కలా అయిపో తోంది జీవితం. ఇంత మబ్బుతునకమీద వంగినా, ఇన్ని చినుకులు పైన జారినా, కాస్తంత ఎండపొడ తగిలినా ఏమీ అని పించని చైతన్యరహితమైన యీ మోడు జీవితంలోంచి తనకీక విముక్తి వుండదా? చితూరుకొమ్మన మిగిలిన ఆకులా చెప్పా చెయ్యకుండా యీ యోవ్వనం రాలిపోవడానికి యింతెంతకాలం కావాలి!...

దిగులుతో ఆతని మనసు రెపరెప లాడింది.

ఆ మార్నాడు వాళ్ళచిన్నాన్న అతన్ని అంతకుముందు చూసొచ్చిన సంబంధం గురించి ఆడిగితే "మీ యిష్టం. మీకు నచ్చితే నాకు నచ్చినట్టే," అన్నాడు.

తొలిసారి పెళ్ళిచూపులకు వెళ్ళినప్పుడు బంగారు బొమ్మలాంటి అమ్మాయిని చూసి చేసుకోనంటే ఎంతగా ఆశ్చర్యపోయారో యిప్పుడూ అంతగానే ఆశ్చర్యపోయారు బంధువులూ. స్నేహితులూను ఆలస్యమైతే మళ్ళీ ఏం బుద్ధిపడుతుందో అని మాఘమాసంలో మొదటి లగ్నానికే వెళ్ళికూడా జరిపించేశారు.

దిగకేం చేస్తాడు. సాగనప్పుడు కొండ మీది కోతికూడా దిగొస్తుంది. అనుకుని వ్యంగ్యంగా నవ్వుకుని, తగిన శాస్త్రీ జరిగిందన్న తృప్తిచూపొకటి అతను కనిపించినప్పుడు విసిరిన బంధువులు ఓరోజు ముక్కుమీద వేలేసుకున్నారు.

కారణం -

దేన్ను టీచరు ఒకామెను రోజూ యింటికి రప్పించుకుని భార్యకు దేన్ను నేర్పిస్తున్నాడు అనంతమూర్తి.

మొదట్లో ఆండుకు మలయవతి - అతనిభార్యే - ఒప్పకోలేదు.

“చూడు మలయవతీ! ఆ బుట్టలోల కుల్చి తీసెయ్యకుండా అలానే వుంచేసు కుంటావు కదూ,” అనంతమూర్తి తొలి రోజున అన్నాడు.

అలానే అన్నట్టు అనురాగపు కొస చూపులు విసిరి, ఆనందపు చిరునవ్వులు వొదిలి, నునుసిగుతెరల మేలిముసుగును వైకి తీసుకుని మెల్లగా, లోలకులు సన్నగా పలకరించగా అతి మనోహరంగా తలూపింది.

“జడకూడా అలానే వేసుకో. జడ గంటలు అల్లకున్న జడంచే నాకు చాలా యిష్టం,” అన్నాడు

మరీ పొడవైన చూపుతో అతని హృదయపు లోతుల్లోని అమృతాన్ని తోడితీసి, ఆ తెల్లని అమృతపు పాల నురుగుల కాంతుల్ని అతని కళ్ళల్లో నిలిపి, మత్తెక్కిన అతని కనుపాపల్ని ఊయలూగిస్తూ. జడ గంటల చిరు మువ్వలు తాళం వేయగా ‘అలానే’ అన్నట్టు తలూపింది.

“నృత్యంఅంటే చాలాయిష్టం నాకు; నీకూ యిష్టమేనా?” అన్నాడు ఆమెను హృదయంలో నిలుపుకుంటూ.

మూలమునట్లు బట్టలు కట్టికొన్నప్పుడు సగునెండుకొనింపి న్నిట్లు -



జల్లు జల్లుగా కురుస్తోన్న సిగ్గు తుంపర్లలో తడుస్తూ అతని హృదయపు నీడలోకి మరింతగా వొదిగి గుసగుసలు పలుకుతున్నంత మెల్లగా, సంగీతంతో సాసబిట్టిన కంఠంతో మనోహరంగా ‘ఊం’ అంది.

“నిన్ను చూసినప్పుడు నర్తకివేమో అనుకున్నాను. నీ నడకలోని లయనూ, నీ చూపులోని భావాలకదలికలో వేగూన్నీ, నీ ఆకారపువాంపుల్లోని సౌగంధనూ చూసి నీకు దేన్ను వచ్చేమోనని అడిగించాను పెళ్ళి చూపులనాడు. నిన్ను నర్తకిగా చూడాలని మరీ ముచ్చటగా వుంది నాకు. పోనీ నేర్పిస్తాను నేర్చుకుంటావా?”

ప్రియుని సందేశాన్ని మోసుకొచ్చిన గాలితెర గు స గు స ల కు చిగురాకు

పవిత్ర పులకరించినట్లు ఆమె మనసు జల్లుమంది భర్త పొగడ్ల గిలిగింతలకు తెరలు తెరలుగా చిరునవ్వు తెరటాలు హృదయంలోంచి కొట్టుకొచ్చి విడిచిన తెల్లటి నురగల్గి కనిపించ నీయకుండా పెదాలు బిగబట్టి, భర్త ముఖంలోకి విచిత్రంగా చూసింది మలయవతి

“నేర్చుకుంటే నీకు చాలా త్వరగానే వచ్చేస్తుంది: అట్టే కష్ట కూడా కాదు,” అన్నాడు అతను.

భర్త ఆలోచనల్లోనూ హృదయంలోనూ నీడలా, కాంతివెంట కిరణంలా, జ్వాలవెంట వేడిలా, పూవువెంట శావితా కలిసిపోతే తప్ప విడివడడం మర్చిపోవలసిన తొలిరోజుల్లో భర్త కోరికను కాదని చెప్పలేని మూగమనసుతో హృదయంలోంచి జారిపోయి పక్కకి జరిగి కూర్చుని భయపడుతూ, బిడియ పడుతూ జాలిగా, దీనంగా భర్త ముఖంలోకి చూస్తూవుండిపోయింది.

“నిజం. నీ అందమూ, నీ లావణ్యమూ, చక్కగా సరిపోతాయి. నీ లాంటిది సర్తకి అయితే లాస్యాన్ని బాగా ప్రచరించగలడు,” అన్నాడు తిరిగి.


తొలిరోజునే భర్త కోరికను మన్నించలేని అసహాయతలో ఒక్కకున్నందుకు కళ్ళల్లో నీరు చేసి, అతని రూపాన్ని మసగి అలికిస్తోంటే, అతని మనసు కూడా తననుండి జారిపోతుండేమో

సన్నంత భయంతో కళ్ళ రెప్పల్ని టప టపా కొట్టుకుని కన్నీళ్ళను ఒత్తుకుని “ఎలాగండీ: అనలు ఏమాత్రం నాకు చేకరాదుకదా ఇప్పుడెలా నేర్చుకొనేదీ? ఈ పయసులోనా?” అంది. కళ్ళల్లో తడినైతే అద్దెసుకో గలిగింది గాని, కంఠంలో దుఃఖాన్ని మాత్రం పక్కకు నెట్టేయలేకపోయింది

“కళ్ళకు కావలసింది సాధ్యమని పయసుతో సంబంధం లేదు. నువ్వే గొప్ప సర్తకివి కానక్కర్లేదు. స్టేజీమీద డేన్సు చేసేంత పరిపూర్ణంగా నేర్చుకో నక్కర్లేదు. నా గురించి ఏకాంతంగా డేన్సు చేస్తే చాలు. చింకాలగా నాకున్న కోరిక అతి ఇలా చూడు మలయవతి: నా గురించి ఆమాత్రం కష్టపడలేవు:” జాలిగా, పేపవాడి ఆకలికోరికలా అతి దీనంగా తనను తాను తగ్గించుకుని, తన వ్యక్తిత్వాన్ని ప్రేయసిముందు చూరంలా మండించే ప్రేమభక్తుడి ఆశ కళ్ళలాంటి కళ్ళతో, ఎదుట నుంచున్న భర్త ముఖం చూసేసరికి నిలువునా ఆమె నీరైపోయి ఆ ప్రయత్నంగానే తలూపేసింది. అలా పూవుతూ చటుక్కున ఆగిపోయి “ఏమండీ: నలుగురూ ఏమనుకుంటారో నండీ!” అంది.

“ఏమనుకుంటే మరకేం. మనిష్టం మనది. అయినా యింత పెళ్ళిపూళ్ళో మనల్ని గురించి పట్టి చూసేవాళ్ళే వుండరు,” అన్నాడు. ఆమెను దగ్గరికి

వివేకాను - అన్నట్లు ఆవిధితలుపు బిగుసుకుపోయి  
పట్టుకుతోందన్నరుకడా అని ఇందాకొ వస్తుందిని  
పిలిపించి వసులుచేయిందా -



తీసుకుని ఆమె కళ్ళలో తనరూపాన్ని చూసుకున్నాడు.

నెలరోజుల తర్వాత దేన్నుటీచరు ఒకామెను వీర్పాటు చేశాడు. సాయం కాలంపూట ఆమె వచ్చి, ఓ గంటసేపు చెప్పివెళ్తుందేది. అనంతమూర్తి ఆఫీసు నుంచి ఆరింటికి యింటికి వచ్చేవాడు. ఆ పాటికే దేన్నుపాతాలు అయిపోయేవి. మలయవతి స్నానంకూడా చేసేసి భర్త గురించి ఎదురుచూస్తూ కూర్చునేది.

ఆ ఇంట్లో వుంటున్నది వాళ్ళిద్దరే. కొత్త సంసారం కాస్త దారిన పడేవరకు వుండామని అతని తల్లిచచ్చి, నెలరోజులుండి వెళ్ళింది తండ్రి రిటైరయ్యాక కాకినాడలోనే యిల్లాంటి కట్టుకుని స్థిర పడిపోయాడు. చదువుకుంటున్న ఆడ పిల్లలున్నారు. స్వగ్రామంలో పొలాలు

ఉన్నాయి. కాకినాడ అనువుగా వుంటుందని అక్కడ స్థిరపడ్డాడు తండ్రి అనంత మూర్తి వుంటున్నది బెజవాడలో రైల్వేలో వువ్వోగం. బంధువులు చాలా మంది ఆ వూళ్ళో వున్నారు.

వాళ్ళందరూ, అనంతమూర్తి భార్యకు దేన్ను నేర్పిస్తున్నాడని తెలిసి 'అవ్వ' అని నోరు నొక్కుకున్నారు. అతను ఎదురై నప్పుడు పలకరించి, వ్యంగ్యంగా విసుర్లు పిసిరేవారు. అతను వాటిని ఏ మాత్రం లక్ష్యపెట్టేవాడు కాదు.

ఉరిలో ఏమూల సృత్యప్రదర్శన జరిగినా భార్యను వెంటబెట్టుకుని వెళ్ళేవాడు. శాస్త్రీయ సృత్యాలుగల ఏ ఏనిమా వచ్చినా ఒకటికి రెండుసార్లయినా భార్యతోసహా వెళ్ళివస్తుండేవాడు. భారతీయ సృత్యరీతుల్ని గురించి, ముఖ్యంగా

భరతనాట్యం. కూచిపూడి నృత్యాలను గురించి అతనికి బాగా తెలుసు. వాటి మీద వచ్చిన పుస్తకాలూ, పత్రికల్లో వ్యాసాలూ చదువుతూండేవాడు తరచుగా. ఆ విషయా లన్నీ భార్యకు తెలియజేస్తుండేవాడు. ఆమె నిరుత్సాహంతో నీరు గారిపోకుండా ప్రతిపలుకులోనూ ఆమెను ప్రోత్సహిస్తూ మాట్లాడేవాడు.

భర్త శ్రద్ధచూస్తే ఆమెకే ఆశ్చర్యం వేసేది. నేర్చుకుంటున్న తొలిరోజుల్లో ఆమెకు విసుగ్గా వుండేది కానీ కొద్ది కొద్దిగా వంటబడుతున్న తర్వాత ఆమెకే ఆసక్తి కలిగింది. ఎవరూ లేనప్పుడు గదిలో నిలుపుటద్దం ముందు కూర్చుని తన చూపుల్లో తనే ఆడుకునేది.

క్రమక్రమంగా ఆమె పాదాలలోకి ప్రవాహంలోని ఒరవడి, గలగలలూ జారి వెనకటి ఆమె కదలికల్లోని హోయలుతో కలిసి హంసనడకలోని విలాసాన్నీ, పావురం కదలికల్లోని తీవినీ, నెమలి అడుగుల్లోని నాజూకునూ నింపుకుంటున్నాయి. ఆమె చూపులు పడునుదేరి కళ్ళకొనల్ని మృదువుగా కోసి విస్తరించి ఏ మారుమూల వెలుగు రేఖనైనా, ఏ దూరతీరాల్లోని మిణుగురు రేణువునైనా వెంటనే అందుకోగలిగే చురుకు దనాన్నీ, గ్రహణ శక్తినీ అలవరచుకుంటున్నాయి. ఆమె శరీరం ఒక్కొక్కచోట కుంచించుకుని, మరొక

చోట వికసించి, వొంపులు ప్రస్ఫుటమై, వెలుగు నీడల్ని స్పష్టంగా విడదీయ గలిగే కోణాల్ని నింపుకుని కంచుప్రతిమ ల్లోని గట్టిదనాన్నీ, నునుపునూ ప్రకటిస్తున్నాయి. రూపం లేని పొగమంచులా జారి, మాయలోంచి వాస్తవంలోకి దిగి ఆకారాల్ని ఏర్పరచుకున్న మంచుబిందువుల ముత్యాలా అతని జీవితంమీదకు వాలిన కలలు యదార్థమై అనుభవాల ముత్యాలనరాల్లో ఆతన్ని అలంకరిస్తున్నాయి.

అప్పుడూ అప్పుడూ వెన్నెలవర్షాలు కురుస్తూనే వున్నాయి. అనేక రాత్రిళ్లు వాళ్ళ దాబామీద ఆ వెన్నెల్లో తడిసి చలికి రక్షణగా వెచ్చని అనుభవాల దుప్పట్లు కప్పకుని నిద్రపోయేవారు.

చాలాకాలంక్రితం, కాపరానికి వచ్చిన కొత్తల్లో, వాళ్ళ పెరడులో మలయవతి నాటిన మల్లెతుప్ప ఓ సాయంకాలం మసకచీకట్లో మూడు నక్షత్రాలంటి పూలు పూసింది. వాటిని అతను కొయ్య లేదు గానీ ఆ మర్నాటినించీ ఆఫీసు విడిచాక యింటి కొచ్చేటప్పుడు రోజూ పావలా మల్లెపూలు కొనుక్కుని పట్టు కొచ్చేవాడు. దాబామీద పక్కలపై చలుకునేవారు. రాత్రల్లా ఆ పూల పరిమళం వాళ్ళమట్టా దోమతెరలా అల్లుకునేది. చంద్రుడు వున్న వెలుగురాత్రిళ్లు ఆ పూలు వెన్నెలవర్షంలో పడిన పడగ

# సంబంధం చూస్తే మట్టాకు వచ్చిన తని పాఠ్యంవం?



ళ్ళయ్యేవి. చంద్రుడులేని చీకటిరాత్రిల్ల  
నక్షత్రాలయ్యేవి. రాత్రల్లా ఆ పూల  
చక్కటి. మృదువైన గిలిగింతలస్వర్ణ,  
చుట్టూ పరిమళం తెర, ఉదయం లేచే  
సరికి నిద్రలేని కళ్ళలా పక్కలమీద  
ఎర్రబడి కనిపించే పూలు, చూసేకొంటి  
సిగ్గుతో కందిన చెక్కెలి ఎరుపుతో నవ్వు  
తున్న ట్టనిపించే ఆ పూల కొంటెతనం-  
ఆ పగలల్లా అతని ఆలోచనల్లో ఆవే.

జీవితం గుబురునిండా కోరికల  
మొగ్గలు. అవి యావ్వనపు నిండుతో  
విరిసి, గాలిలో పరిమళాల తెరలు పరిచి,  
రంగురంగుల ముగ్గులు పెట్టి మర్నాడు  
తృప్తిగా రాలిపోయేవి. అవి రాలక  
ముందే ఆ పక్కనే మరికొన్ని.

రోజూ ఉదయిస్తున్నాడు సూర్యుడు.

వడగళ్ళతో హోరున వర్షిస్తోంది

వెన్నెల. ఒక్కొక్కప్పుడు జల్లు జల్లుగా  
కురుస్తోంది. కుంపర్లు జారి పుప్పొడిలా  
సన్న సన్నగా రాలకొంది. ఇంకొ  
కప్పుడు పొగమంచులా అతని జీవితం  
చుట్టూ మత్తుగా ఆల్లుకుంటోంది.

మెల్ల మెల్లగా మల్లెపూలు వెనక  
వడ్డాయి. కులభపృష్టిగా వర్షం కురిసి  
వెలిసిపోయినా ఆకుల్ని అంటిపెట్టుకుని  
వాదల్లక వాదల్లక జారే నీటిచుక్కల్లా  
వెనకబడిపోతున్న మల్లెల పరిమళాల  
కొనర్లు ముక్కుపుటాల్ని వట్టుకొని  
వెలాడుతున్నాయి.

జీవితం రసమయంగా, శోభాయ  
మానంగా, రాగ భరితంగా అనిపిస్తోంది.  
కాలానికి పగ్గాలు వేసి, తాపీగా కలల్ని  
నెమరేసుకుంటున్నారు.

నెలరోజులుగా రోజుకి పదిసార్లన్నా

జ్ఞాపకం చేసుకుంటూ వచ్చిన పెళ్ళిరోజు చివరకు ఓరాత్రి చిక్కటి చీకట్లను చీల్చుకొని బయటపడింది. ఒక్కొక్క వెలుగురేఖనే విప్పుకుని నిండుగా వికసించాడు సూర్యుడు. అతను జార్చిన కాంతివుప్పొడి లోకమంతా దట్టంగా పరచుకుంది.

ఆరోజు ఆనంతమూర్తి ఆపీసుకి సెలవుపెట్టాడు. ఆ పగలల్లా ఆమెను తన కళ్ళల్లోనే ప్రతిష్ఠించుకున్నాడు. సాయంకాలం మిత్రులకు ఘనంగా పార్టీయిచ్చాడు. ఆ పాదావిడి అంతా పుర్తయేసరికి ఏడయ్యింది. తీరుబాటుగా కూర్చుని పెళ్ళినాటి ముచ్చట్లు నెమరేసుకుంటున్నారు. ఆనంతమూర్తి చటుక్కున లేచి వెళ్ళి పెద్దెలోంచి ఓ పెద్దపార్కిలు పట్టుకొచ్చి ఆమెచేతిలో పెట్టాడు.

కళ్ళరెప్పల్ని ఎగరేసి 'ఏమటి?' అన్నట్లు చూసింది.

"విప్పు నీకే తెలుస్తుంది."

ఆమె విప్పింది. కళ్ళు జిగేల్ మన్నాయి. మెరుస్తోన్న రంగురాళ్ళతో ఆభరణాలూ, ఆ ఆడుగున ముదర రంగులో మధ్య మధ్య జరి అల్లకం డిజైనులతో ఏవో బట్టలూ - ఆమె ఆశ్చర్యపోయింది. పెళ్ళిరోజు కానుకగా పొద్దున్నే సింధూరంరంగు గద్వాల చీరా, వాచీకని బంగారం చెయ్యనూ భర్తయిచ్చాడు. ఇప్పుడివన్నీ ఏమిటో ఆమెకు అర్థంకాలేదు. బట్టలు పైకి తీసి

మడతలు విప్పింది. అర్థమయ్యింది. దేన్నుద్రెస్సు అది :

"అద్దెకు తెచ్చాను. ఇవ్వాలనువ్వు యివన్నీ కట్టుకుని దేన్ను చెయ్యాలి. పొద్దుట తీద్దామని రమణిని అడిగి ప్లాష్ కెమెరా పట్టుకొచ్చాను." అన్నాడు ఆనంతమూర్తి.

"అప్పుడే ఏం వస్తుందంటే. కరణాల్ని కూర్చడం యిప్పుడప్పుడే ఎలా చేతనవుతుంది. ఏదాదికూడా కాలేదుకదా. ముద్రలయితే పట్టగలను కానీ వాటిని వరసగా కూర్చడం అంతగా రాదే."

"ఎలా వొస్తే అలా చెయ్యి, చాలు. అసలు ఆ ద్రెస్సులో ఎలాకదిలినా అందంగానే వుంటుంది."

అక్కడికీ ఆమె సందేహిస్తూ నుంచుండిపోయింది గానీ అతను అతిజాలిగా, దీనంగా మరి మరీ అడిసరికి 'అలానేలెండి' అని చెప్పి లోపలకు వెళ్ళింది. పావుగంట తర్వాత తలుపులు తీసుకుని వచ్చి "ఎలావుంది ఈ ద్రెస్సు, నాకు నప్పిందా?" అని అడిగింది.

అతను, మాట్లాడడంకూడా మర్చిపోయి కళ్ళార్పకుండా ఆమెనే చూస్తూ వుండిపోయాడు ఇతకుముం దెప్పుడూ కనీసం కల్పనలోకూడా, చూడసంత ఆందంగా కనిపిస్తోంది ఆమె. యావ్వనాన్ని ఎక్కడికక్కడ బంధించేసిన బట్టల్లో మామూలుకన్నా పుష్టిగా, ఆరోగ్యంగా, అందంగా వుంది. ఆ గదిలో

ఆమె చుట్టూ రేడియో, ఎలక్ట్రిక్ లైటు వంటి ఆధునిక పరికరాలు కనిపిస్తున్నాయి గాని లేకపోతే ఆమె కొన్ని కరాల క్రితంలో వున్నట్టు, ఈ ప్రజాస్వామ్యానికి ముందు ఏ రా ద రి కి పు వ్యవస్థలోనో జీవిస్తున్నట్టు, కలకంటున్నట్టు అనిపించివుండేది ఆతనికి.

“ఎక్సలెంట్, బ్రహ్మాండంగా వుంది,” అన్నాడు. ఆమెను దగ్గరకి తీసుకుని గట్టిగా కావలించుకున్నాడు. ఆమె భుజానికి తగిలించుకున్న దండకడియంలో రాతిపొడి రాలినచోట యిత్తడిరేకు గుచ్చుకోగా ఆమెను ఒదిలేసి చిన్నగా నవ్వుతూ “తెలివితక్కువగా ప్రవర్తిస్తున్నాను కదూ, ఇంత కాలానికి నా కోరిక తీరింది. నన్ను నేనే మర్చిపోయాను... ఏదీ చక్కటి పోజు యివ్వు, పొటో తీస్తాను,” అన్నాడు.

ఆమె మెల్లగా కదిలివెళ్ళి అతని ఎదుట మూడు గజాల దూరంలో నిలుచుని శరీరాన్ని ఓ పక్కగా తిప్పి, ఎడమకాయను కొద్దిగా వంచి, శరీరం బరువునంతా దానిమీదుగా పాదంమీద విలిపి, కుడికాలునుకూడా ఆదే రీతిలో ఆట్టే బరువును ఆర్చుకుండా, తేలిగ్గా చేర్చి, రెండు చేతుల్నీ నేలకు సమాంతరంగా వంచి, అలా వచ్చిన కుడిచేతిని రొమ్ముల ఎదుటికి మడిచి, రెండు చేతుల్లోనూ త్రిపతాక ముద్రలు పట్టింది.



అతను ఏంగిల్ సరిమాచుకుని పొటో తీశాడు.

శిల్పంలా నిల్చున్న ఆమె ఆ భంగిమలోంచి కరిగి లయానుగుణంగా, కాల ప్రమాణంతో ఆయా స్థితులకు గల హస్తముద్రలు పడుతూ పాదవిన్యాసాన్ని చూపుతూ నమస్కరించింది.

ఆ తర్వాతి సన్నగా పాడుతూ, పాటకు తగిన అభినయం చేస్తూ, ఒక స్థితినుండి మరొక స్థితికి చటుక్కున కదులుతూ, దానికి అనుగుణంగా కరణాలను కలుపుకుని, అంగహారాలను అల్లుకుని, ఒక్కొక్క అంశాన్నీ అతని ముందు వుంచింది.

అతను మరీకొన్ని పొటో తీశాడు. ఆమె వచ్చి అతని పక్కనే కూర్చుని

“సరిగ్గా రాలేదు కదండీ. తాళం ఎవరైనా వేసిపాడుతూవుంటే బావుండేది,” అంది. కళ్ల ఎగరేసి పక్కవాటుగా చూపుల్ని జార్చి “ఎలా వుండండీ? చెప్పరా!” అంది తిరిగి కుతూహలంగా.

“ఇంకా కొత్తకదా. మరో రెండేళ్ళు యిలాగే నేర్చుకుంటే బాగానే రావచ్చు. అభినయం చక్కగానే కుదిరింది గానీ తీర్మానల్లో తాళకట్టు దెబ్బతింటోంది మరి. ఆటలో యింకా నాజూకు వచ్చి చేరాలి. మరికొంతకాలం పోతే అదే వొస్తుందనుకో. అసలు ఏదాదిలో యీ మాత్రం నేర్చుకోవడమే గొప్పకదా. ఎలాగైతేం నాకోరిక తీర్చావు.” అన్నాడు ఆమెను హృదయానికి హత్తుకుంటూ. అంసిపోయిందేమో రొమ్ములు ఎగిరి పడుతున్నాయి. ఆమె విడుస్తోన్న నిశ్వాసాలు మెడమీద గిరిగింతలు పెడుతున్నాయి. “నా పంతం నెరవేరడానికి నిన్ను యిబ్బంది పెడుతున్నానుకదూ.” అన్నాడు తిరిగి ఆమె కళ్ళల్లోకి చూస్తూ.

కదిలి, విరిసి, విప్పారి, వాల్చడిన కనురెప్పలకిందనుంచి చూస్తూ ‘ఉహూ!’ అంది. ఆమె అతని కళ్ళలో వాలుతోన్న మత్తుపొరల్ని గుర్తించి, నవ్వుకుని, మెల్లగా ఒడిలోంచి జారి లోపలకు వెళ్ళి పోయింది.

ఆ రాత్రి వాళ్ళు డాబామీద వెన్నెల లేచి చీకట్లో యీ ఏదాదిగా జరిగిన విశేషాలన్నీ ఒక్కొక్కచే మననం చేసు

కుంటూ బాగా పొద్దుపోయేవరకూ కూర్చుండిపోయారు.

మూడురోజుల తర్వాత ఫొటోప్రింటులు పట్టుకొచ్చాడు అనంతమూర్తి. మరి బాగా నచ్చిన ఫొటోకు ప్రేమ కూడా వేయించాడు. ఫొటోలో తనని తాను చూసుకుని మురిసిపోయిందామె. ‘ఇంకా బాగా కృషిచేసి నేర్చుకోవాలి’ అనుకుంది. ఇప్పుడు ఆమెకు అడుగడుగునా నాట్యమే కనిపిస్తోంది. వంట చేసేప్పుడు స్ట్రాలోంచి ఎగసిన జ్వాలల్లోనూ, తడిపి ఆరేసిన దండెంమీది చీర కదలికల్లోనూ, దేవుడిముందు వెలిగించిన అగరుపత్తి పొగ మెలికల్లోనూ, చెయి జారి ఒలికిన నీళ్ళు పల్లానికి జారిన చాలులోనూ— ప్రతిచోటా నాట్యరూపాలే కనిపిస్తున్నాయి. ప్రతి వస్తువు కదలికలోనూ కొత్తదనం కనిపిస్తోంది. చూపుకి కొత్తకోణాలు ఏర్పడ్డాయి. ఇంతకు పూర్వం జీవితం ఒకనాటకం అనుకునేది. ఇప్పుడు అదొక ‘బాలే’గా అనిపిస్తోంది.

ఆమె ఉత్సాహానికి అదిలోనే హంస పాదు తగిలింది. తండ్రికి రక్తపోటు వస్తే సాధ్యమైనంత త్వరగా తిరిగి వచ్చేద్దామని వెళ్ళింది. అనంతమూర్తికి వీలుగాక ఒక్కర్తినే పంపించాడు. వారంరోజుల్లో తండ్రికి తగ్గింది కాని, ఎలాగూ సంక్రాంతి రానే వస్తోందికదా అల్లుడు వస్తే ఎకంగా యిద్దరూ కలిసే వెళ్ళిపోవచ్చు అని ఆపేశారు ఆమెను.

పండక్కు ఆతను వెళ్ళాడు. కొత్త ల్లడికి పెట్టుపోతలవీ బాగానే జరిపారు. ఉన్న అయిదురోజులూ బాగానే గడిచి పోయింది. ఇల్లు కదలి బయటికే వెళ్ళ లేదు. ఒకరోజు సాయంకాలం మాత్రం యిద్దరూ కలిసి సినిమాకు వెళ్ళారు.

బయలుదేరి వచ్చేస్తూ బంధువులకు చెప్పడానికి వెళ్ళినప్పుడు యింజమించు అంతా ఒకేవిధంగా దీవించారు-ఆరైల్లు తిరక్కుండానే వుట్టింటికి నిండుగా రావాలి సుమా - అనీ. ఆమాటే ఆమె స్నేహితు రాలు చూడానికివచ్చి అంది. అప్పుడు మలయవతి "ఆఁ, ఏంపిల్లలో పోనిస్తూ, మరో అయిదేళ్ళవరకూ పిల్లలు కలక్క పోతేనే మంచిది," అంది.

ఆ మాటల్ని వాళ్ళ నాయనమ్మ ఆల కించినట్టుంది 'ఓహో! మీ ఆయన నిన్ను కోతినీ చేసి ఆడిస్తున్నాడుకదే, అందుకా యీ ఆలోచన వచ్చింది' అని దెప్పి పొడిచింది. ఆ మాటలు అనంతమూర్తికి వినిపించాయి.

బాధపడ్డాడు.

రైల్లో "నిన్ను కోతినీ చేసి ఆడిస్తున్నానా?" అని అడిగాడు అనంతమూర్తి.

బయలుదేరిన దగ్గర్నుంచీ భర్త ముఖావంగా ఎందుకున్నారో ఆమెకు అర్థమయ్యింది. 'ఇందుకా మీ రిలా మూతి ముడుచుకూచున్నారు. భలేవారే' అని నవ్వేసింది. ఆయన మూడోని మార్చుదామని ఏమిచేమిటో చెప్పింది. ఆమెకు

రైలుప్రయాణమంటే యిష్టం. చిన్నప్పుడు ఎక్కక్కర్లనకు వెళ్ళినప్పుడు కిటికీ పక్కనీటు గురించి తరచు పోట్లాడుకునేవారట. ఇలా ఏమిచేమిటో చెప్పింది.

ఆమె చెప్తున్నప్పుడు ఆమె చూపులు జ్ఞాపకాల్లో జారి, పసిపాప చూపులోని కుతూహలంతో కదిలి, యౌవ్వనంలోని తీవితో నిలకడగా కొద్దిసేపు నిలుచుండి పోతున్నాయి. బాల్యంలోని కొంచెతనముతో గెంతి, అలసచేలేని ఉత్సాహంతో ఎక్కువైనప్పుడు కళ్ళరెప్పలు టప టపా కొట్టుకుని, అంతలోకే చటుక్కున ఆగి, సిగ్గుతో ముడుచుకుపోయి, కొద్ది కొద్దిగా తెరచుకుని చూపుల్ని దాగుడు మూత లాడిస్తున్నాయి. మధ్య మధ్య వాయిగా, కళ్ళకొనల్లోంచి విలాసంగా చూసి, అతని ఆలోచనల్ని తనవైపు తిప్పుకునే ప్రయత్నం చేస్తోంది ఆమె.

ఆమె పన్నిన చూపుల ఉచ్చులో చిక్కుకుపోయి శ్రద్ధగా ఆలకిస్తోన్న అనంతమూర్తి మధ్యలో ఎందుకో తలెత్తి ఆటుచూశాడు. అవతలకూర్చున్న వ్యక్తి తమవైపే చూస్తున్నాడు. అనంతమూర్తి యిటు చూశాడు. ఈవక్క కూర్చున్న వ్యక్తి ఆలానే చూస్తున్నాడు. ఎదుటికి చూశాడు. ఆ ఎదుటివ్యక్తి అంతే. మూడువైపులా చూశాడు. అందరికకూ యిచేపున్నాయి. అనంతమూర్తి చూడం చూసి తప్పుచేసినట్టు చూపులు తిప్పేసుకుంటున్నారవారు.

ఆమె చెప్పడమైతే మెల్లగానే చెప్తోంది కానీ ఆ కళ్ళను తిప్పడంవల్లే అందరి చూపులూ యిటు వాయతున్నాయి. అలా కళ్ళతో మాట్లాడడం అతనికి కొత్తేమీ కాదు. చాలా సరదాగాకూడా వుండేది

ఇంట్లో అయితే బావుండును కాని యిక్కడేమిటి? - అతనికి సిగ్గుగా వుంది. ఆమెమాత్రం అదేమీ గుర్తించినట్టులేదు. రాజమండ్రి ఎక్స్‌కర్షన్ అనుభవాలు, అక్కడ చూసిన విశేషాలూ చెప్తోంది.

ఆమె ఆపేటట్టులేదని మధ్యలో అతను అందుకుని ఆ మధ్య ఆస్సాలో జరిగిన రెండు రైలుప్రమాదాల్ని గురించి చెప్పడం ప్రారంభించాడు.

ఆమె కళ్ళను యింతింత చేసుకుని చక్రాల గుండ్రంగా తిప్పి మధ్యలో కనుపాపల్ని ఆశ్చర్యంగా, కళ్ళను ఆర్పి వెలిగిస్తూ చితుకు చితుకుగా, భృకుటి ముడిచి కనురెప్పల్ని కొద్దిగా వాల్చి, చూపుల్ని వగ్గితో వెనక్కులాగి బిగించి పట్టుకుని, ప్రశ్నార్థకంగా, పై కెత్తి పట్టుకున్నచోటించి దబ్బున జారి పడి కుప్పగా నిస్త్రాణంగా వాలినచూపుల్తో జాలిగా చూస్తూ, మధ్యమధ్య కళ్ళతో పలకరిస్తూ, ఆడుగుతూ, అవుసంటూ వింటోంది. చూపులతోపాటు తలనూ కదుపుతోంది. పెదాలనుకూడా ముడుస్తూ, కొనమెలికలు తిప్పి, ధనుస్సులా నిలిపి, సంధించినట్టు లాగి, అభినయపూర్వకంగా తలూపుతోంది.

మధ్యమధ్య రహస్యంగా అతను చుట్టూ చూస్తున్నాడు. అందరి చూపులూ - యితే వున్నాయి. ఏవో మాట్లాడుకుంటున్నట్టున్నారు. వాళ్ళ చూపుల్లో కుతూహలం వుంది; దొంగతనం వుంది; చిరునవ్వుంది.

అనంతమూర్తికి అవోలా వుంది. మలయవతి ఈ కళ్ళ కదుపుల్ని కట్టి పెడితే బాగుండు ననుకుంటున్నాడు. నలుగురూ చూస్తున్నారన్న ఆలోచనైనా లేదేమిటి? - అతనికి చిరాకుకూడా కలిగింది.

ప్రయాణం పొడవునా అతను అలాంటి యిబ్బందిని ఎదుర్కొంటూనే వున్నాడు. బైటతే చెప్పేద్దా మనుకున్నాడు గాని మళ్ళీ ఆమె బాధపడుతుందేమోనని ఏమీ అనలేదు. భరిస్తూనే కూర్చున్నాడు. బెజవాడలో దిగిపోతున్నప్పుడు తమ చుట్టూ కూర్చున్న జనం తమనే చూస్తున్నట్టనిపించింది అతనికి. స్తేషను దాటి బైటి కొచ్చి తేలిగ్గా ఊపిరితీశాడు.

వెళ్ళినరోజు బడలికగా వుండి దేన్ను టీచరును పిలిపించలేదు. మర్నాడు కబురంపిస్తే మళ్ళీ మామూలుగా రావడం ప్రారంభించింది ఆమె. మరుగ్గా పాఠాలు సాగుతున్నాయి.

ఒకరోజు అనంతమూర్తికి తలనొప్పిగా వుంటే ఓ గంట ముందుగా

కాంక్ష! పట్టాను చింతిరివాళ్ళు  
వెళ్ళి పాఠాలు వట్టుంది!



యింటికి బయలుదేరాడు. రెండు రోజులుగా రొంపచేసింది; తగ్గలేదు. ఒళ్ళంతా బరువుగావుంది. మధ్యాహ్నం నింది తలనొప్పిగా వుంటే యింటికెళ్ళి ఏ అమృతాంజనమో రాసుకుని, టీ తాగి, కాస్తేవు నడుం వాల్చుదామని బయలుదేరాడు. రిజై సగం దూరం వచ్చాక ప్రైము చూసుకుంటే అప్పుడే డేన్సుపాఠాలు కావుకదా అనిపించింది. బైట ఏ హోటల్లోనైనా టీ తాగి వెళ్తామని గవర్నరు పేట సెంటరు దగ్గర రిజైను అపించి దిగిపోయాడు. నాలుగడుగులైనా వెయ్యి కుండానే ఎదురుగా సరాంకుకుంగారు కనిపించారు. పినతండ్రి కొడుక్కి పిల్లనిచ్చిన మావగారు ఆయన. మంచి హోదాలో వుండి రిటైరయిన వ్యక్తి. ఆయనంటే అందరికీ గౌరవమే. సాయం

కాలంపూట బారేజివరకూ షికారుకు వెళ్ళడం అలవాటు. "రావోయ్; అలా వెళ్ళొద్దాం", అని పిలిచా రాయన. పిలిస్తే తప్పించుకోలేకపోయాడు. అక్కడికి "మధ్యాహ్నంనంది తలనొప్పి వస్తోందండీ; ఆఫీసులో కూర్చోలేక ముందే యింటికి బయలుదేరాను," అన్నాడుగాని ఆయన "చల్లగాలి తగిలితే ఆదే తగ్గి పోతుందిలేవోయ్," అని తేలిగ్గా తీసి పారేశారు.

గంటన్నరసేపు ఆయనతో గడపాల్ని వచ్చింది అనంతమూర్తికి. టీ అయినా పుచ్చుకోలేదు. తలనొప్పి మట్లెక్కువగా వుంది. ఒళ్ళు బాగా నొప్పులు పెట్టాయి. నడుం లాగేస్తోంది. ఆఫీసునించి తీస్తూగా యింటి కెళ్ళకుండా యిలా రావడం బుద్ధి తక్కువ అనిపించింది. ఇంటికెళ్తే, యీ

బాధలన్నీ లేకపోతుకదా అనుకున్నాడు. వెళ్ళకపోవడానికి కారణం భార్యే అని ఆమెమీదా, దార్లో కనిపించి యివతలి వారి కష్టసుఖాలైనా ఆలోచించకుండా కూడా వెంటబెట్టుకుపోయిన గౌరవం వున్న ఆ పెద్దమనిషిమీదా కోపం వచ్చి లోలో...లే చి రాకు పడ్డాడు, విసుక్కున్నాడు. ఆయన్ని అలా వెళ్ళనిచ్చి రిజైలో కూలబడి యిల్లు చేరుకున్నాడు.

“ఆలస్య మయ్యిందే?” అంది మలయవతి ఎదురొచ్చి.

“ఏమీలేదు,” అనిచెప్పి లోపలకు వెళ్ళిపోయాడు.

భర్త ముఖంలోని అలసటను, చికాకును గుర్తించి అతనివెనకనే గది లోకి వచ్చింది. బట్టలయినా మార్చకుండా మంచంమీద సాగించబడుతున్న భర్తను చూసి ఆశ్చర్యంగానూ, గాభరాగానూ “ఏమిటండీ, మీ ఒంట్లో బాగాలేదా,” అంది. నొసలు తాకి చూసింది. మంచలా చల్లగా తాకిన ఆమెచేతిని తొలిగిస్తూ కళ్ళ విప్పకుండానే “మరేంలేదు. తల నొప్పిగా వుంది, టీ వుంచే పట్టుకురా,” అన్నాడు.

స్లాస్కులో టీతెచ్చియిచ్చింది. అమృతాంజన్ తెచ్చి కణతలకి రాస్తూకూచుంది. ఆమె ఆదుర్దాను చూస్తే అనవసరంగా ఆమెను కంగారుపెడుతున్నానే అనిపించింది అతనికి. లేచి బట్టలు మార్చుకుని కూచుందామా అనుకున్నాడు.

“వాంట్లో బాగోకపోతే సెలవుపెట్టి వెంటనే యింటి కొచ్చేయలేకపోయారా? యింత సేపూ బయట ఎందుకు తిరుగుతున్నారూ,” అంది ఆమె మందలింపుగా.


అత నేమీ మాట్లాడలేదు. ఒకసారి కళ్ళ తెరిచిచూసి మళ్ళీ మూసుకున్నాడు. రాత్రికి భోజనం చెయ్యలేదు. ఆమె బలవంతం చేస్తే పాలుమాత్రం తీసుకున్నాడు.

పొద్దుటికి బాగాజ్వరం వచ్చింది. వొళ్ళంతా నొప్పులు; కదిలే ఓపికలేదు. నడుమంతా విపరీతంగా లాగేస్తోంది. దానికితోడు తలనొప్పి. మలయవతి కంగారుపడి డాక్టరును పిలిపించింది. ‘ప్లూ తగిలింది, మరేం కంగారు పడనక్కరలే’దని చెప్పి, మందిచ్చివెళ్ళాడు డాక్టరు. ఆరోజు దేస్తుట్టచరు వస్తేరెండు రోజులపాటు వాద్దనిచెప్పి పంపించేసింది మలయవతి.

మర్నాటికి తలనొప్పి కాస్త తగ్గింది. వొళ్ళు నొప్పులు యింకా తగ్గలేదు. గబగబా వంట పూర్తి చేసుకుని వచ్చి కూర్చుంది. “నిన్న భలే భయంవేసింది లెండి. ఒంటరిదాన్ని. ఇంటికి తెలిగ్రాం యిద్దామనుకున్నాను. డాక్టరు వచ్చి ప్లూ అనేవరకూ మనసు మనసులో లేదు,” అంది.

అనంతమూర్తి ఆమె ముఖంలోకి చూడలేక చూపులు మార్చుకున్నాడు. కొద్దిసేపయ్యాక యిటు తిరిగి చూస్తే—

నో హాలిటి వైవం  
నో హాలిటి వైవ్లు!



“నూట మూడు డిగ్రీల జ్వరం అనే సరికి మతిపోయింది. దానికి తోడు జ్వర తీవ్రతలో మీరు మూలుగుతోంటే మరి భయపడిపోయాను,” అంది.

అతను గట్టిగా కళ్ల మూసుకుని అవ తలివైపుకు వచ్చిపోయాడు.

“ఏమిటి! మళ్ళీ తలనొప్పి వస్తోందా? వుండండి, అమృతాంజనం రాసుకుం దురుగాని,” అని గబగబా వెళ్ళబోయింది.

“వొద్దు, అక్కర్లేదు,” అన్నాడు గట్టిగా.

ఆ మాటల్లోని తీక్షణతకు ఆమె తెల్ల బోయి చూస్తోంటే అతను తనని తనే సమాధానపరచుకుని “కాస్త టీ కలిపి పట్టుకురా మలయవతీ! ఏమిటో యివ్వాల

అకలి ఎక్కువగా వుంది,” అన్నాడు.

అర్థగంట శ్రీతం బత్తాయిపండు పలి చేదా అని అడిగితే ‘వొద్దు, అకలిగా లేదు’ అన్న భర్త యిప్పుడు అక లేస్తోంది అంటే ఆ శ్చర్యం వేసింది ఆమెకు. “ఈ టీలూ అవీ తాగితే అక లేం తీరుతుంది, రెండు బత్తాయిలు తినండి,” అంటూ గబగబా ఓ బత్తాయి పండు ఒలిచింది. ‘కాస్సేపు లేచి కూర్చోండి, ఈ తొనలు తిందురుగాని’ అని తనూ మంచమీద కూర్చుని, అటు తిరిగి పడుకున్నవాణ్ణి యిటు తిప్పింది. లేచి కూర్చున్నాడు. ఆమె ఒక్కొక్క తొనే యిస్తోంటే తిన్నాడు. కడుపునిండుగా వుంది, యిక చాలు అని అంటున్నా, వినిపించుకో

కుండా మరో బత్తాయీకూడా వొలిచేసింది. "ఒక పండుతోనే ఆకలేం తీరిపోయిందండీ, యిదిగో యిటు చూడండి... యిలా చూసి చెప్పండి. నిజంగా ఆకలి తీరిందా... అబద్ధం. మరీ చిన్నపిల్లవాళ్లు ఆయిపోతున్నారు మీరు. తీసుకోండి... పోనీ యీ నాలుగు తొనలూ..."

ఆ చూపులు, ఆ కదలికలు, ఆ కళ్ళలో విలాసం, ఆ ర్షణ గిలిగింతలు, దాగుడు మూతలు; ఆ ముఖంలో అభినయం అతనికి చాలా చికాగ్గా అనిపించాయి. 'ఉద్రేకాన్ని రెచ్చగొడుతున్నట్టు ఏమిటా తళుకు బెళుకులు? ఎందుకీ సంరంభం? మామూలుగా ఎందుకు ప్రవర్తించదూ' - అనుకున్నాడు.

ఆమె చేతిలోంచి చివాట్లు ఆ నాలుగు తొనలూ లాక్కుని కనిగానమిలి, తోక్కల్తోనే మింగేసి, 'నాకు నిద్రొస్తోంది, దుకుంటాను. నువ్వెళ్ళి నీ చిచూసుకో' - అని చెప్పి ముసుగు లాక్కున్నాడు.

ఆమెకు ఏమిటో అర్థంకాక తెల్లబోయి లేచి వెళ్ళిపోయింది.

మర్నాటికి జ్వరం పూర్తిగా తగ్గింది. పత్యం పుచ్చుకున్నాడు కాని ఆఫీసుకు వెళ్ళలేదు. ఆరోజుకూడా యిల్లాంటి సంఘటనలే ఎదురు డినప్పడు సహనం అవదులు దాటిపోయి, "అలాకళ్ళు తిప్పి

మాట్లాడక పోతే మామూలుగా మాట్లాడలేవు," అన్నాడు. ఆమె ముఖం మాడ్చుకుంది. ఆ ఉక్రోశంతోనే ఆరోజు డేన్ను పాలాలుకూడా చెప్పించుకుంది. నిజానికి ఆవేళకూడా నెలవు తీసుకుందామని అనుకుంది గాని పంతం వొచ్చి ఆరోజు పాలాలు చెప్పించుకుంది.

అతను ఎవరినీ ఏమీ అనలేక తనను తానే కసురుకున్నాడు. తనమీద తనకే కోపం వచ్చింది. ఒకరోజుపాలు వాళ్ళు ఎడముఖం పెడముఖంగానే మసలారు. మర్నాడు మళ్ళీ మామూలుగా మెసలక తప్పలేదు. ఇంట్లో మూడోవ్యక్తి వుంటే ఎన్ని పంతాలకు పోయినా సామి. దానికి తోడు తను ఆలా ప్రవర్తించడం అర్థం లేనిదిగా అనిపించింది అతనికి. భాగ్యను అనవసరంగా కసురుకున్నందుకు సిగ్గు పడ్డాడు కూడాను. "ఏవో ఎగతాళి అంటే ఆలా బాధ పడతావేం?" అన్నాడు ఆమెను దగ్గరికి తీసుకుని. ఆమె తీగలా ఆతిన్ని అల్లకుపోయింది.

శ్రీరామనవమికి ఊళ్ళో పందిళ్ళు వేసి నాటకాలవీ వేస్తున్నారు. వాళ్ళ వీధిలోకూడ పందిరి వేశారు. ఆయన దగ్గర చందాకూడా తీసుకెళ్ళారు. నాలుగోరోజున భరతనాట్యం ప్రోగ్రాం ఏర్పాటు చేశారు. ఆ రోజున అనంత మూర్తి భార్యను వెంటబెట్టుకుని వెళ్ళాడు. భరతనాట్యం చేసే అమ్మాయిలు యిద్దరే. ఆ యిద్దరికీ ఎనిమిదీ, పదేళ్ళకన్నా

మిందివుండవు. చిన్నపిల్లలై నా చక్కగా చేశారు.

ఇంటి కెళ్ళాక ఎలా వుంది?" అని అడిగాడు అనంతమూర్తి.

"చాల చక్కగా వుంది. చిన్నప్పడు ఏ ఆయిదోవీటి నుంచో నేర్చుకోవడం ప్రారంభించివుంటారు," అంది ఆమె. 'మరి మీ కెలా అనిపించింది,?— అన్నట్టు అతనివైపు చూసింది.

"కదిలికలు బాగున్నాయిగాని ముఖంలో సరైన ఎక్స్ప్రెషన్ లేదు," అన్నాడు.

"చిన్నపిల్లలకి అదెలా వస్తుందండీ. వయసు వచ్చేకొలది పరిపూర్ణత వస్తుందిగాని. నవ్వుతూ నవ్వుతూ చతుక్కున వెనుక్కు తీసేసుకోవడం, జారిపోతున్నట్టు కోక బిగించి పట్టుకుని పగ్గాలను ఒడులుతున్నట్టు చూపుల్ని ఒదలడం. ముఖభంగిమల్లో కృత్రిమంగానే అయినా వాస్తవికతను కనబరచడం— యివన్నీ వయసుతో వచ్చే విద్యులగాని పుట్టుకతో వచ్చేవి కావు."

"ఢీరీకూడా బాగానేవచ్చే," అన్నాడు నవ్వుతూ. మంచులోని మొగ్గలా, కన్నె పిల్ల మనసులా సిగ్గుతో ముడుచుకు పోయిన కళ్ళలోంచి జారీ జారని చూపుల్తో చూసి, చిరునవ్వు ఒలికీ ఒలక నట్టు పెదాల్ని కదిపింది.

అతని మనసు చతుక్కున ఆలోచన ల్లోకి ఎగిరింది. ఇంతకుముందే ఆమె



అన్న మాటల్ని మననం చేసుకుంటున్నాడు.

• ఆమె ఏమిటో అడిగినట్టుంది. అతను పక్కపోతే అతన్ని కదిపి "ఏమిటండీ ఆలోచిస్తున్నారు," అంది.

"అబ్బే ఏంలేదు," అన్నాడు అతను.

"ఫలేవారే. పరద్యాస్తంకూడా వస్తోందే మీకు. పక్కలు డాబామీద పరిచేదా. యిట్లోనా అంటే, ఏమీ లేదంటారేమిటి," అంది నవ్వుతూ.

'అవును... అవును... అదే చిరునవ్వు, అదే అదే అనుకున్నాడు అతను ఆ ఎదుటి గోడమీద మలయవతి నాట్య భంగిమ ఫొటోలోకి చూస్తూ.

ఆమెకు ఏమీ అర్థం కాలేదు. "ఏమో బాబూ, నాకు నిద్రొస్తోంది. నేను గిది

లోనే పడుకుంటాను," అని ఆమె వెళ్ళి పోయింది.

ఆ రాత్రి చాలా సేపటివరకూ అతనికి నిద్ర పట్టలేదు.

మర్నాడు ఆఫీసుకు వెళ్తున్నప్పుడు "సాయంకాలం త్వరగా వస్తారుకదూ, మర్చిపోతారా? మీతో పనుంది," అంది. వాలుగా చూసి, 'తప్పక రావాలి సుమా' అన్నట్టు కళ్ళతోనే చెప్పింది.

"అలాగేలే," అని ముఖం చిట్టించు కుని వెళ్ళిపోయాడు. మనసును ఎంతగా సమాధానపరచుకుందామన్నా వీలుకావడంలేదు అతనికి. ఆ మధ్య డేన్సు చేసిననాడూ యిలాగే చూసింది. ఇలాగే కళ్ళతోనే పలకరించింది. ఆ రెప్పల్ని వాల్చడమూ, ఆ చూపుల్ని జార్చడమూ, ఆ పెదాల్ని మెలికలు తిప్పడమూ — అన్నీ అలానే వున్నాయి. కృత్రిమంగానే వాస్తవికతను ప్రదర్శిస్తోందా? — అతని మనసు మబ్బుపట్టినట్టు అయిపోయింది.

సాయంకాలం, కావాలనే వేగంగా యింటికి వెళ్ళలేదు. రాత్రి బాగా పొద్దు పోయేక వెళ్ళాడు. ఆమెకు ఏదో వంక చెప్పాడు.

నేనూ అదే అనుకున్నాను లెండి. ఏ స్నేహితుడో తగిలుంటా డని ఎనిమిది కావస్తోంది. భోజనం వడ్డించేయ్యమంటారా?"

ఆమె ముఖంలోకి పట్టినట్టి చూశాడు.

ఎక్కడా బాధపడుతున్న ఛాయలే లేవు. మరీ మరీ ఆమె చెప్పినప్పుడు ఆమెను నిరుత్సాహ పరచాలనే అలస్యం చేశాడు. కాని ఆ ఛోరడే కనిపించలేదు. ఆమె బాధపడకుండా వుంటుందిని అనుకోలేక పోతున్నామి. అంతకుముందు ఎప్పుడైనా ఏ ప్రోగ్రామైనా వేసుకున్న రోజున అలస్యంగా వస్తే మూతి ముడుచుకునేది. ఆమెను ప్రసన్నం చేసుకోవడానికి అర్థం గంచైనా పడుతుండేది. ఇప్పుడిది — ఇది సటన కాక మరేమిటి?

"ఇవ్వాల మీకు యిష్టమైన కొత్తిమిరి పచ్చడి చేశాను. బట్టలు మార్చుకుని వస్తే వడ్డించేస్తాను. కానేపు దాబామీద కూర్చుందాం. ఇవ్వాల వెన్నెలకూడా వుంది." అర్థవంతంగా, ఆనందాన్ని కళ్ళలో దాగుడుమూత లాడిస్తూ, పెదాల వెనక చిరునవ్వును దాచుకుని చూసింది.

అతను కళ్ళార్చకుండా ఆమెనే సూటిగా చూస్తోంటే సిగ్గుతో ముడుచుకు పోయి, ముసి ముసిగా నవ్వుకుంటూ "అబ్బ! ఏమిటండీ అలా చూస్తారు. మీరు అలా చూస్తుంటే మీ ముందుకే రాను బాబూ," అంది.

"ఆమధ్య డేన్సు చేసినప్పుడు కూడా నువ్వు యిలానే రెప్పల్ని కదిపి, కంటి పాపల్ని ఆడించావు కదూ! ఆభ్యం యిలానే నవ్వావుకదూ!" అని ఆమె కళ్ళల్లోకి సూటిగా చూశాడు.

"ఏమో బాబూ, నాకు అవన్నీ

జ్ఞాపకంలేవు. చూసిన వాళ్ళకు మీకే తెలియాలి," అంది. అని కళ్ళ కొనల్లోంచి వాలుగా చూసింది.

"చూశానుగనకే అంటున్నాను. ఆ కళ్ళ కులుకులు, ఆ పెదాల వొంపులు ఆచ్చం ఆ భరత నాట్యంలో లానే వున్నాయి."

భర్తమాటల్లో ఆ పదునేమిటో ఆమెకు అర్థం కాలేదు.

"సరేగాని మీరు వేగంగా తెమిలి రండి, వడ్డించేస్తున్నాను," అని చెప్పి లోపలకు వెళ్తున్నదల్లా చటుక్కున ఆగిపోయింది. వెనక్కుతిరిగి భర్త ముఖంలోకి విచిత్రంగా చూసింది. ఆమె కళ్ళల్లో వెలుగులు ఆరిపోయాయి. ఆమె పెదాలమీద చిరునవ్వు విరిగిపోయింది. ఆమె ముఖంలో సంతోషం భగ్గున మండిపోయింది. ఆమె చూపులు పిచ్చిగా వున్నాయి. ఆమె పెదాలు వణికిపోతున్నాయి. ఆమె ముఖం పాలిపోయింది,

"ఇప్పు డర్తమయ్యింది. ఇదంతా నటన అని కదూ మీ రనేది. ఈ అభిప్రాయం, ఇలాంటి విచిత్రమైన ఆలోచన మీ కెలా కలిగింది. టమ్మల్ని మోసగిస్తున్నా నన్న అభిప్రాయం మీ రెలా ఏర్పరచుకున్నారు. ఇంతకన్నా పెద్ద అభాండం మరోటి వుండదు ... ఎందుకీలా శిషిస్తారు నన్ను." ఆమె కళ్ళల్లో



కన్నీరు కదిలింది. ఆమెకింతంబొంగుతుపోయింది.

అతనేమీ మాట్లాడలేదు. బట్టలు మార్చుకుని డాబామీదకు వెళ్ళిపోయాడు. ఆమె దుఃఖాన్ని ఆపుకోలేక మంచమీద వాలిపోయి వెక్కిరివెక్కిరి ఏడ్చింది.

గంటతర్వాత అతను డాబా దిగి నిద్రపోదామని గదిలోకి వస్తే కేబిల్ మీద భోజనం వడ్డించివుంది. ఆమె ముసుగు

పెట్టి నిద్రపోతోంది. అతను భోజనం చెయ్యలేదు.

ఒకరినొకరు పలకరించుకోకుండా నాలుగు రోజులు గడిచిపోయాయి. ముఖం కడుక్కుని వచ్చేసరికి కాఫీ, టిఫిను గదిలో పెట్టివుండేది. తొమ్మిదిన్నర అయ్యేసరికి అతను వంటగదిలోకి వెళ్తే భోజనం వద్దించివుండేది. మరీ యిబ్బందికరమైన పరిస్థితుల్లో ఆమె పొడి పొడిగా దగ్గిది. అతను అటు చూసేవాడు. ఆ టైమునుబట్టి ఆమె స్నానానికి వీళ్ళు తోడిందనో, భోజనం వద్దించిందనో తెలుసుకునేవాడు.

ఆరోజు మధ్యాహ్నం కేంటినుకు వెళ్ళినప్పుడు జేబులోంచి డబ్బలు తియ్యబోతే చిన్నచీటి బైటికి వచ్చింది. 'దేన్ను టీచరును మాన్పించి వారంరోజులైంది. ఆమెకు జీతం యివ్వాలి. చీరా, రవికల గుడ్డా పెట్టాలి. నలభై రూపాయల వసర మొలాయి. రేపు వస్తుంది ఆమె,' అని వుంది.

మాన్పించేసిందంటే అతనికి బాధేమీ కలగలేదు. ఆమె మానేస్తేనే బావుండునన్న ఆలోచన కొంతకాలంగా అతని

మనసులో మెదులుతోంది. ఇటీవల జీవితమునిండా అనూనం పేరుకు పోయింది.

రోజురోజుకీ యిద్దరిమధ్యా ఎడం ఎక్కువై వూతోంది. దీన్ని ఎలా దాటడం? కోరిక తీరిందన్న సంతోషంకూడా లేకుండా పోతోందికదా! అలాంటప్పుడు ఎందుకీది?

సాయంకాలం యింటికొచ్చినప్పుడు, మధ్యాహ్నం ఎస్. బి. లోంచి తీసిన యాభై రూపాయలూ అలమారులో పై రేక్లో ఆమెకు కనిపించేటట్లుగా పెడుతుండగా ఆసక్తి అతనికి దాత్రగా కొన్ని మందుసీసాలూ, ఇంజక్షను బుడ్లూ కనిపించాయి. అతను ఆశ్చర్యంగా అవతలి గదిలోకి చూశాడు. ఆక్కడ అటు తిరిగి రేడియో వింటూ ఏమిటో అల్లకుంటోంది మలయపతి. పరిశీలనగా చూశాడు. ఆమె చేతిలో పూర్తి అవుతూ అవుమీవున్న బుల్లి మేజోడు!

అతను మెల్లగా కదలి వెళ్ళి, ఎప్పుడో ఆమె చేతిలోంచి జారిపడి దొర్లుకుంటూ చాలాదూరం వచ్చేసిన ఊలువుండను తీసి, దారం చుట్టుకుంటూ, ఆమె దగ్గరకు చేరుకున్నాడు.